

नाशिक येथील वि.वा. शिखाडकर उर्फ
कुसुमाग्रज प्रतिष्ठान इमारतीच्या दुसऱ्या
टप्प्याच्या बांधकामास निधी मंजूर
करण्याबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्रमांक : संकीर्ण-२०१०/ प्र.क्र.२२८/ सां.का.१
मंत्रालय, मुंबई - ४०० ०३२.
दिनांक : २१ मार्च, २०११

वाचा : १) नियोजन विभाग, शासन निर्णय क्रमांक : नाविका-२००९/प्र.क्र.१२/का.१४२०,
दि.२७.०८.२००९

प्रस्तावना : नियोजन विभाग शासन निर्णय दिनांक २७.८.२००९ नुसार नाशिक विकास कार्यक्रम-२००९ जाहीर करण्यात आला. त्यात नाशिक जिल्ह्यातील कुसुमाग्रज प्रतिष्ठान वृद्धींगत करणे तसेच अहमदनगर आणि जळगांव जिल्ह्यात नाट्यगृह बांधकाम करण्याबाबतची योजना मान्य करण्यात आली असून यासाठी एकूण रुपये ५ कोटी इतका नियतव्यय सन २००९-१० ते २०११-१२ या तीन वर्षांच्या कालावधीत उपलब्ध करून देण्याचे निश्चित करण्यात आले आहे. यापैकी रुपये १ कोटी एवढा निधी कुसुमाग्रज प्रतिष्ठानासाठी उपलब्ध करून देण्याचे निश्चित करण्यात आले आहे. या निधीचे तीन आर्थिक वर्षांनिहाय विभाजन अनुक्रमे रुपये ४० लाख, रुपये ४० लाख आणि रुपये २० लाख असे निश्चित करण्यात आले आहे. त्यानुसार नाशिक येथील कुसुमाग्रज प्रतिष्ठान इमारतीच्या दुसऱ्या टप्प्याच्या बांधकामासाठी जिल्हाधिकारी नाशिक यांनी रुपये २,०६,५९,०००/- इतक्या रकमेचे अंदाजपत्रक व आराखडे सादर केले आहेत. सदर अंदाजपत्रक व आराखडे सार्वजनिक बांधकाम विभागाच्या मान्यतेसाठी सादर करण्यात आले होते. सार्वजनिक बांधकाम विभागाने दिलेल्या सहमतीनुसार या अंदाजपत्रकातील आकस्मिक खर्चाची १० टक्के ऐवजी ४ टक्के आकारणी लक्षात घेऊन रुपये २,००,५६,८८०/- इतक्या रकमेस प्रशासकीय मान्यता देऊन नियोजन विभागाच्या शासन निर्णयानुसार यासाठी निश्चित करण्यात आलेल्या रुपये १ कोटी इतक्या नियतव्ययापैकी पहिला हप्ता म्हणून रुपये ४० लाख इतका निधी मंजूर करण्याचा प्रस्ताव शासनाच्या विचाराधीन होता.

शासन निर्णय : नाशिक विकास कार्यक्रम-२००९ अंतर्गत नाशिक येथील कुसुमाग्रज प्रतिष्ठान वृद्धींगत करण्यासाठी जिल्हाधिकारी नाशिक यांनी सादर केलेल्या अंदाजपत्रकाच्या अनुषंगाने सदर कामासाठी रुपये २,००,५६,८८०/- इतक्या निधीस प्रशासकीय मान्यता देत आहे. तसेच, नियोजन विभागाच्या शासन निर्णयानुसार यासाठी निश्चित करण्यात आलेल्या रुपये १ कोटी इतक्या नियतव्ययापैकी पहिला हप्ता म्हणून रुपये ४० लाख इतके सहाय्यक अनुदान पुढील अटींच्या अधीन राहून मंजूर करण्यात येत आहे.

- १) प्रस्तूत इमारतीचे काम वास्तुशास्त्रज्ञ यांच्याकडून वास्तूमांडणी नकाशा व इमारतीचा सविस्तर नकाशा तयार करून त्यास मंजूरी घेतल्यावरच सुरु करावे.
- २) सदर कामाचे नकाशे शासनाच्या वास्तुशास्त्रज्ञाकडून मंजूर करून घेण्यात यावे.
- ३) विद्युतीकरणासाठी असलेली तरतूद शासनाच्या विद्युत अभियंत्याकडून तपासून घेण्यात यावे.
- ४) अधीक्षक अभियंता, सा.बां. मंडळ, नाशिक यांची वॉटर सव्युलेटींग सिस्टिम, फर्निचर वर्क, अकॉस्टीकल वर्क, वातानूकूलित यंत्रणा बाबत मंजूरी घेऊनच काम सुरु करावे.

- ५) सदर निधी प्रशासकीय मान्यता प्राप्त बाबींसाठीच खर्च करण्यात यावा.
- ६) वितरीत निधीचे विहित नमुन्यातील उपयोगिता प्रमाणपत्र शासनाला त्वरीत सादर करण्यात यावे.
वितरीत करण्यात आलेल्या संपूर्ण रकमेचे उपयोगिता प्रमाणपत्र शासनाला प्राप्त झाल्यानंतरच पुढील अर्थसहाय्याचा हप्ता वितरीत करण्यात येईल.
- ७) निधी वितरण व खर्च याबाबतचा अनुपालन अहवाल जिल्हाधिकारी, नाशिक यांनी शासनास पाठवावा.
- ८) जिल्हाधिकारी, नाशिक यांना सदर बांधकाम पूर्ण झाल्यानंतर संपूर्ण खर्चाचा हिशोब व ताळेबंद सनदी लेखापाल यांच्या प्रमाणपत्रासह या विभागास सादर करावा.

२. यासाठी होणारा खर्च 'मागणी क्रमांक झेडडी-२, २२०५ कला व संस्कृती १०२ - कला व संस्कृती यांचे प्रचालन (०१) (०२) शासकीय प्रेक्षागृहे (२२०५ १४८१) ३१ - सहाय्यक अनुदाने' या लेखाशिर्षाखाली सन २०१०-२०११ च्या अर्थसंकल्पिय वर्षात मंजूर केलेल्या तरतूदीतून भागविण्यात यावा.

३. जिल्हाधिकारी, नाशिक यासाठी नियंत्रक अधिकारी राहतील व त्यांनी प्राधिकृत केलेल्या दुय्यम अधिकाऱ्यास यासंबंधीच्या देयकावर स्वाक्षरी करण्यास प्राधिकृत करण्यात येत आहे.

४. सदर शासन निर्णय सार्वजनिक बांधकाम विभागाच्या अनौपचारिक संदर्भ क्र. २९५/इमा - ३, दि.१५.२.२०११ अन्वये प्राप्त सहमतीनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सही /-
(स्वाती म्हसे- पाटील)
उप सचिव, महाराष्ट्र शासन

प्रति,

जिल्हाधिकारी, नाशिक

जिल्हा कोषागार अधिकारी, नाशिक

महालेखापाल (लेखा व अनुज्ञेयता), एक, महाराष्ट्र, मुंबई.

महालेखापाल (लेखा परीक्षा), एक, महाराष्ट्र, मुंबई.

नियोजन विभाग, मंत्रालय, मुंबई.

सार्वजनिक बांधकाम विभाग, मंत्रालय, मुंबई

कार्यवाह, कुसुमाग्रज प्रतिष्ठान, तरण तलावामागे, टिळकवाडी, नाशिक - ४२२ ००२.

अवर सचिव (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई - यांनी सदर निधी अर्थसंकल्पिय वितरण प्रणाली द्वारे त्वरीत वितरीत करावा.

निवड नस्ती सां.का.१.